

## श्रीरामपुर में 24 कार्टून विदेशी सिगरेट के साथ दो गिरफ्तार



कोकराझाड़ ( हि.स. )। कोकराझाड़ जिलांतर्गत गोसाईगांव महकमा के असम-पश्चिम बंगाल सीमावर्ती श्रीरामपुर में पुलिस ने बीती रात अभियान चलाकर भारी मात्रा में एक ट्रक ( डब्ल्यूबी-03डी- 0972 ) से 24 कार्टून विदेशी सिगरेट जब्त किया गया है। इस संबंध में दो तस्करों को भी गिरफ्तार किया गया है। गिरफ्तार तस्करों की पहचान ट्रक चालक कोलकाता निवासी मीर सरफराज (30) और सहायक चालक उत्तर प्रदेश निवासी साजी इकवाल (21) के रूप में की गई है। रविवार को पुलिस ने बताया कि शिमलटापू थाने प्रभारी संजय राय के नेतृत्व में शिमलटापू पुलिस और सीआरपीएफ की 129वीं बटालियन की टीम ने बीती रात श्रीरामपुर में तलाशी के दौरान ट्रक को रोका कर जब तलाशी ली गई तब उसमें लंडन और ब्राजील निर्मित 24 कार्टून विदेशी सिगरेट बरामद किया गया, जिसका बाजार मूल्य लगभग 60 लाख रुपए बताये गए हैं।